

મુખ્યમંત્રી યુવા સ્વાવલંબન યોજના

ગુજરાત સરકાર

શિક્ષણ વિભાગ

ઠરાવ ક્ર-એમવાયએસવાય-૧૨૧૭-૬૮૧-ખ

સચિવાલય, ગાંધીનગર.

તા-૧૯-૦૭-૨૦૧૭

વંચાણે લીધા

૧. શિક્ષણ વિભાગના ઠરાવ ક્ર: પરચ/૧૦૨૦૧૪/યુઓઆર-૬/સ તા.૦૭.૧૦.૨૦૧૫
૨. શિક્ષણ વિભાગના ઠરાવ ક્ર: પરચ/૧૦૨૦૧૪/યુઓઆર-૬/સ તા.૦૫.૦૪.૨૦૧૬
૩. શિક્ષણ વિભાગના ઠરાવ ક્ર: પરચ/૧૦૨૦૧૪/યુઓઆર-૬/સ તા.૦૪.૦૬.૨૦૧૬
૪. શિક્ષણ વિભાગના ઠરાવ ક્ર: પરચ/૧૦૨૦૧૪/યુઓઆર-૬/સ તા.૨૬.૧૨.૨૦૧૬

આમુખ-

રાજ્યના ઉચ્ચ શિક્ષણના અભ્યાસક્રમોમાં પ્રવેશ મેળવવા માંગતા તેજસ્વી અને જરૂરીયાતમંદ વિદ્યાર્થીઓની કારકીર્દિના ઘડતર માટે આર્થિક સહાય મળી રહે તે માટે વંચાણે લીધેલા ઠરાવથી પ્રાથમિક, માધ્યમિક, ઉચ્ચતર માધ્યમિક અને ઉચ્ચ શિક્ષણના અભ્યાસક્રમોમાં અભ્યાસ કરતાં તમામ વર્ગોના તેજસ્વી અને જરૂરીયાતમંદ યોગ્યતાપ્રાપ્ત વિદ્યાર્થીઓને અભ્યાસ માટે આર્થિક સહાય તેમજ અન્ય સવલતો સમાન ધોરણે મળી રહે તે હેતુથી શૈક્ષણિક વર્ષ ૨૦૧૫-૧૬ થી 'મુખ્યમંત્રી યુવા સ્વાવલંબન યોજના' અમલમાં મૂકવામાં આવી છે.

મુખ્યમંત્રી યુવા સ્વાવલંબન યોજના અન્વયે મેડીકલ/ડેન્ટલ/ઇજનેરી/ટેકનોલોજી/ક્ષાર્મસી/આર્કિટેક્ચરના સ્નાતક અભ્યાસક્રમો તથા ડીપ્લોમા અભ્યાસક્રમોમાં પ્રવેશ મેળવનાર વિદ્યાર્થીઓને પ્રથમ વર્ષે એક વખત સાધન-પુસ્તક સહાય આપવામાં આવે છે. આથી અન્ય પ્રોફેશનલ સ્નાતક અભ્યાસક્રમોમાં પ્રવેશ મેળવનાર વિદ્યાર્થીઓને પણ એક વખત સાધન-પુસ્તક સહાય આપવા માટે રજૂઆતો મળેલ હતી.

રાજ્યમાં કન્યા કેળવણીને વિશેષ મહત્વ આપી કન્યાઓના સર્વાંગી વિકાસ માટે રાજ્ય સરકારે માન. મુખ્યમંત્રીશ્રી કન્યા કેળવણી નિધિ હેઠળ વિવિધ યોજનાઓ અમલમાં મૂકેલ છે. મુખ્યમંત્રી યુવા સ્વાવલંબન યોજના અન્વયે સ્વનિર્ભર મેડીકલ કોલેજોમાં પ્રવેશ મેળવનાર વિદ્યાર્થીનીઓને ૫૦ ટકા ટ્યુશન ફી સહાય રૂ.૨.૦૦ લાખની મર્યાદામાં આપવામાં આવે છે. કન્યા કેળવણીને વિશેષ મહત્વ આપી મુખ્યમંત્રી યુવા સ્વાવલંબન યોજના અન્વયે સહાય મેળવનાર મેડીકલ અભ્યાસક્રમોની વિદ્યાર્થીનીઓને બાકીની ૫૦ ટકા ટ્યુશન ફી સહાય માન. મુખ્યમંત્રીશ્રી કન્યા કેળવણી નિધિ હેઠળ આપવાની રજૂઆતો સરકારશ્રીને મળેલ હતી.

મુખ્યમંત્રી યુવા સ્વાવલંબન યોજના અન્વયે સાધન પુસ્તક સહાયમાં કેટલાંક વધુ અભ્યાસક્રમોનો સમાવેશ કરવાની અને મેડીકલ અભ્યાસક્રમોની વિદ્યાર્થીનીઓને મુખ્યમંત્રી યુવા સ્વાવલંબન યોજનામાંથી મળતી સહાયની રકમ ઉપરાંતની બાકીની ૫૦ ટકા ટ્યુશન ફી સહાય માન. મુખ્યમંત્રીશ્રી કન્યા કેળવણી નિધિ હેઠળ આપવાની બાબતો સરકારશ્રીની વિચારણા હેઠળ હતી.

ઠરાવ-

પુખ્ત વિચારણાના અંતે સાધન પુસ્તક સહાયમાં વધુ અભ્યાસક્રમોના સમાવેશ કરવાની અને મેડીકલ અભ્યાસક્રમોની વિદ્યાર્થીનીઓને મુખ્યમંત્રી યુવા સ્વાવલંબન યોજનામાંથી મળતી સહાયની રકમ ઉપરાંતની બાકીની ૫૦ ટકા ટ્યુશન ફી સહાય માન. મુખ્યમંત્રીશ્રી કન્યા કેળવણી નિધિ હેઠળ આપવા ઉપર આમુખમાં જણાવેલ સંજોગોમાં નક્કી થતાં વિભાગના તા. ૦૭.૧૦.૨૦૧૫ ના યોજનાના ઠરાવમાં નીચેની જોગવાઈ દાખલ કરવા આથી ઠરાવવામાં આવે છે.

યોજનાના નિયમ ૨.૩ ઉચ્ચ શિક્ષણ સહાય માટે સહાય મેળવવાની પાત્રતાના ધોરણોના પેટા નિયમ ૨.૩.૨ માં નીચે મુજબ ફકરો (ક) સાધન પુસ્તક સહાય બદલવામાં (replace) આવે છે.

(ક) સાધન પુસ્તક સહાય

આ યોજના હેઠળ પાત્રતા ધરાવતા હોય તેવા મેડીકલ/ડેન્ટલના સ્નાતક અભ્યાસક્રમોમાં પ્રવેશ મેળવનાર વિદ્યાર્થીઓને પ્રથમ વર્ષે સાધન-પુસ્તક સહાય પેટે રૂ. ૧૦,૦૦૦/- મળવાપાત્ર રહેશે. ઇજનેરી, ટેકનોલોજી, ફાર્મસી, આર્કિટેક્ચર, એગ્રીકલ્ચર, આયુર્વેદ, હોમિયોપેથી, નર્સિંગ, ફીઝિયોથેરાપી, પેરા-મેડીકલ, વેટરનરી, ઇન્ટીરીયર ડિઝાઇન, પ્લાનીંગ, હોટેલ મેનેજમેન્ટના સ્નાતક અભ્યાસક્રમોમાં પ્રવેશ મેળવનાર વિદ્યાર્થીઓને પ્રથમ વર્ષે સાધન-પુસ્તક સહાય પેટે રૂ.૫,૦૦૦/- તથા ડીપ્લોમા અભ્યાસક્રમોમાં પ્રવેશ મેળવનાર વિદ્યાર્થીઓને પ્રથમ વર્ષે સાધન-પુસ્તક સહાય પેટે રૂ.૩,૦૦૦/- મળવાપાત્ર રહેશે. અભ્યાસક્રમની અવધિ દરમ્યાન સાધન-પુસ્તક સહાય માત્ર એક જ વખત મળવાપાત્ર રહેશે.

યોજનાના સહાય મેળવવાની પાત્રતાના ધોરણોના નિયમ ૩ નીચે મુજબ બદલવામાં (replace) આવે છે.

૩. ઉચ્ચ શિક્ષણ સહાય માટેની રાજ્ય સરકાર અથવા ભારત સરકારની વિવિધ યોજનાઓ અથવા અન્ય કોઈ યોજનાઓ પૈકી કોઈ એક યોજના હેઠળ લાભ મેળવવા માટે વિદ્યાર્થીએ પસંદગી કરવાની રહેશે. કોઈ પણ વિદ્યાર્થી એક સાથે એકથી વધુ યોજનાને પસંદગી આપી શકશે નહીં એટલે કે વિદ્યાર્થી કોઈ એક જ યોજના હેઠળ લાભ મેળવી શકશે. પરંતુ મુખ્યમંત્રી યુવા સ્વાવલંબન યોજના હેઠળ, માન્ય તમામ મેડીકલ શિક્ષણની વિદ્યાર્થીનીઓને, કુલ ટ્યુશન ફી રૂ.૬.૦૦ લાખની મર્યાદા પૈકી, આ યોજના હેઠળ હાલ મળવાપાત્ર ટ્યુશન ફીની રકમ સિવાયની બાકી રહેતી ટ્યુશન ફીની રકમ “ મુખ્યમંત્રી કન્યા કેળવણી નિધિ” માંથી આપવાની રહેશે.

સરકારી મેડીકલ કોલેજોમાં અભ્યાસ કરતી વિદ્યાર્થીઓને પણ ઉપર મુજબની સહાય “ મુખ્યમંત્રી કન્યા કેળવણી નિધિ” માંથી આપવાની રહેશે.


આ ઠરાવનો અમલ શૈક્ષણિક વર્ષ ૨૦૧૭-૨૦૧૮ થી કરવાનો રહેશે આ યોજનાની અન્ય સંબંધિત જોગવાઈઓ શિક્ષણ વિભાગના તા.૦૭.૧૦.૨૦૧૫, તા.૦૫.૦૪.૨૦૧૬, તા.૦૪.૦૬.૨૦૧૬ તથા તા.૨૬.૧૨.૨૦૧૬ ના ઠરાવ ક્રમાંક -

૪

પરચ/૧૦૨૦૧૪/યુઓઆર-૬/સ મુજબની રહેશે.

આ હુકમો વિભાગની સરખા ક્રમાંકની ફાઇલ ઉપર નાણાં વિભાગની તા.૦૮/૦૬/૨૦૧૭ ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(કિલ્લોલ પંડ્યા)
ઉપસચિવ
શિક્ષણ વિભાગ

પ્રતિ,

- નામ. રાજ્યપાલશ્રીના અગ્ર સચિવશ્રી, રાજભવન, ગાંધીનગર (પત્ર દ્વારા)
- માન. મુખ્ય મંત્રીશ્રીના સચિવશ્રી, માન. મુખ્ય મંત્રીશ્રીનું કાર્યાલય સચિવાલય, ગાંધીનગર.
- માન. મંત્રીશ્રી (આરોગ્ય) ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી (સામાજિક ન્યાય અને અધિકારીતા વિભાગ)ના અંગત સચિવશ્રી, સચિવાલય
- માન. મંત્રીશ્રી (નાણાં) ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી (મહેસૂલ) ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી (શિક્ષણ) ના અંગત સચિવશ્રી, સચિવશ્રી, સચિવાલય, ગાંધીનગર.
- માન. મંત્રીશ્રી (આદિજાતિ વિકાસ) ના અંગત સચિવશ્રી, સચિવશ્રી, સચિવાલય, ગાંધીનગર.
- માન. મંત્રીશ્રી (કૃષિ, સહકાર અને પશુપાલન) ના અંગત સચિવશ્રી, સચિવશ્રી, સચિવાલય
- માન. રા.ક. મંત્રીશ્રી (ઉચ્ચ અને ટેકનીકલ શિક્ષણ) ના અંગત સચિવશ્રી, સચિવાલય,
- માન. રા.ક. મંત્રીશ્રી (પ્રાથમિક શિક્ષણ) ના અંગત સચિવશ્રી, સચિવાલય, ગાંધીનગર.
- અધિક મુખ્ય સચિવશ્રી, (નાણાં) નાણાં વિભાગ સચિવાલય, ગાંધીનગર.
- અધિક મુખ્ય સચિવશ્રી, (આરોગ્ય) આરોગ્ય વિભાગ સચિવાલય, ગાંધીનગર.
- અધિક મુખ્ય સચિવશ્રી, (શિક્ષણ) શિક્ષણ વિભાગ સચિવાલય, ગાંધીનગર.
- અધિક મુખ્ય સચિવશ્રી, સામાજિક ન્યાય અને અધિકારીતા વિભાગ સચિવાલય, ગાંધીનગર.
- અગ્ર સચિવશ્રી, (ઉચ્ચ અને ટેક. શિક્ષણ) શિક્ષણ વિભાગ સચિવાલય, ગાંધીનગર.
- અગ્ર સચિવશ્રી (મહેસૂલ) મહેસૂલ વિભાગ, સચિવાલય, ગાંધીનગર
- અગ્ર સચિવશ્રી (ખેતી, સહકાર) કૃષિ, સહકાર અને પશુપાલન વિભાગ સચિવાલય
- સચિવશ્રી (આદિજાતિ વિકાસ વિભાગ), સચિવાલય, ગાંધીનગર.

...

- સચિવશ્રી, (આ.બા.) નાણાં વિભાગ સચિવાલય, ગાંધીનગર.
- સચિવશ્રી (ખર્ચ) નાણાં વિભાગ સચિવાલય, ગાંધીનગર.
- કમિશનરશ્રી, આરોગ્ય, તબીબી સેવાઓ અને તબીબી શિક્ષણ, ગુજરાત રાજ્ય, ગાંધીનગર.
- કમિશનરશ્રી, શાળાઓની કચેરી, ગુજરાત રાજ્ય, ગાંધીનગર.
- કમિશનરશ્રી, ટેકનીકલ શિક્ષણની કચેરી, ગુજરાત રાજ્ય, ગાંધીનગર.
- કમિશનરશ્રી, ઉચ્ચ શિક્ષણની કચેરી, ગુજરાત રાજ્ય, ગાંધીનગર.
- મુખ્ય કારોબારી અધિકારીશ્રી, કે.સી.જી., અમદાવાદ
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર.
- ડાયરેક્ટરશ્રી, નેશનલ ઇન્ફર્મેટીક્સ સેન્ટર (એન.આઇ.સી.), ગાંધીનગર
- એકાઉન્ટન્ટ જનરલ, અમદાવાદ / રાજકોટ.
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર.
- ના.સે.અધિ. સિલેક્ટ ફાઈલ.
- સિલેક્ટ ફાઈલ.

